

ಶ್ರೀ ಎಚ್. ಡಿ. ದೇವೇಗೌಡ.—ನೀವು ಮೆಮೋರಂಡಮ್ ಮಾಡಿ ಕಳುಹಿಸಿದರೆ ಅಲ್ಲಿ ನೀರು ಹರಿಯಬೇಕಲ್ಲವೇ? ನನಗೆ ಶಿರಾ ಮೇಲೆ ಯಾವುದೇ ಸಮತಿ ಮನೋಭಾವನೆ ಇಲ್ಲ. ನೀರು ಎಲ್ಲೆಲ್ಲಿ ಹೋಗುತ್ತದೋ ತಜ್ಞರು ಹೇಳಿದ್ದಾರೆ. ಅದನ್ನು ನಾನು ಸಭೆಯ ಗಮನಕ್ಕೆ ತಂದಿದ್ದೇನೆ.

(ಚುಕ್ಕೆ ಪ್ರಶ್ನೆ. ೬೬ರ—ಮಾನ್ಯ ಸದಸ್ಯರು ಗೈರುಹಾಜರಾಗಿದ್ದರು)

(ಚುಕ್ಕೆ ಪ್ರಶ್ನೆ. ೫೮೭—ಮಾನ್ಯ ಸದಸ್ಯರು ಗೈರು ಹಾಜರಾಗಿದ್ದರು)

(ಚುಕ್ಕೆ ಪ್ರಶ್ನೆ. ೭೨೫—ಮಾನ್ಯ ಸದಸ್ಯರು ಗೈರು ಹಾಜರಾಗಿದ್ದರು)

ಶಿವಮೊಗ್ಗದಲ್ಲಿರುವ ಮೈಸೂರು ಮ್ಯಾಚ್ ಕಂಪನಿ

೨೦೦ (೪೩) ಶ್ರೀ ಕೆ. ಹೆಚ್. ಶ್ರೀನಿವಾಸ (ಶಿವಮೊಗ್ಗ).—ಮಾನ್ಯ ದೊಡ್ಡ ಹಾಗೂ ಮಧ್ಯಮ ಕೈಗಾರಿಕಾ ಮಂತ್ರಿಗಳು ಕೆಳಕಂಡ ವಿಷಯಗಳಿಗೆ ದಯೆಯಿಟ್ಟು ಉತ್ತರಿಸುವರೆ:—

ಅ) ಮೈಸೂರು ಮ್ಯಾಚ್ ಕಂಪನಿ ಶಿವಮೊಗ್ಗ, ಈ ಕಾರ್ಖಾನೆಯು ಸರ್ಕಾರಕ್ಕೆ ಸೇರಿದೆಯೇ? ಇಲ್ಲವೇ?

ಆ) ಈಗಿನ ಮಂಡಲಿಯಲ್ಲಿರುವ ನಿರ್ದೇಶಕರು ಮತ್ತು ವ್ಯವಸ್ಥಾಪಕ ನಿರ್ದೇಶಕರುಗಳ ಹೆಸರೇನು?

ಇ) ಕಂಪನಿಯು ತಯಾರಿಗೆ ಬೇಕಾದ ಕಚ್ಚಾವಸ್ತುಗಳೆಲ್ಲದೆ ತೊಂದರೆಗೆ ಒಳಗಾಗಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ?

ಈ) ಹಾಗಾದರೆ ಸರ್ಕಾರವು ಕಂಪನಿಗೆ ಬೇಕಾದಷ್ಟು ಕಚ್ಚಾವಸ್ತು ಸರಬರಾಜು ಮಾಡಿ ಕಾರ್ಖಾನೆಯು ಪುನಃ ಸರಿಯಾಗಿ ನಡೆಯುವಂತೆ ಮಾಡಲಾಗುತ್ತದೆಯೇ?

ಶ್ರೀ ಬಿ. ಜೀವಿಜಯ (ಅರಣ್ಯ ರಾಜ್ಯ ಮಂತ್ರಿಗಳು).—

ಅ) ಮೈಸೂರು ಮ್ಯಾಚ್ ಕಂಪನಿ ಶಿವಮೊಗ್ಗವು ಕರ್ನಾಟಕ ಸರ್ಕಾರದ ಆಡಳಿತಕ್ಕೆ ಒಳಪಟ್ಟಿದೆ ಮೈಸೂರು ಮ್ಯಾಚ್ ಕಂಪನಿಯಲ್ಲಿರುವ ಷೇರುಗಳು ಈ ರೀತಿ ಇವೆ:

ಕ. ರಾಅಕ್ಯೆನಿ.	೨೯ ೪೫೫	ಷೇರುಗಳು	ಶೇಕಡ ೫೯
ಕ. ಸರ್ಕಾರ	೫,೦೦೦	,,	,, ೧೦
ಖಾಸಗಿ	೧೬,೩೭೪	,,	,, ೩೧

ಆ) ಮಂಡಲಿಯಲ್ಲಿರುವ ನಿರ್ದೇಶಕರುಗಳ ಹೆಸರುಗಳು ಈ ರೀತಿ ಇವೆ.

೧) ಶ್ರೀ ಎಸ್. ತಿಪ್ಪೇಸ್ವಾಮಿ, ಐ.ಎಫ್.ಎಸ್. ಅಧ್ಯಕ್ಷರು ಮತ್ತು ವ್ಯವಸ್ಥಾಪಕ ನಿರ್ದೇಶಕರು.

೨) ಶ್ರೀ ಡಿ. ತಂಗರಾಜ ಐ.ಎ.ಎಸ್. ಜಿಲ್ಲಾಧಿಕಾರಿ, ಶಿವಮೊಗ್ಗ, ನಿರ್ದೇಶಕರು.

೩) ಶ್ರೀ ಜಿ. ಎಸ್. ಬುಲಗ್ಗಣ್ಣಾವರ್ ಐ. ಎಫ್. ಎಸ್. ಅರಣ್ಯ ಸಂರಕ್ಷಣಾಧಿಕಾರಿ. ನಿರ್ದೇಶಕರು.

ಇ) ಹೌದು. ರಾಜ್ಯದಲ್ಲಿ ಮೆದು ಮರದ ತೀವ್ರ ಕೊರತೆ ಇರುವುದರಿಂದ ಈ ರೀತಿ ಆಗಿದೆ. ಇದೇ ರೀತಿಯ ತೊಂದರೆಯನ್ನು ಎಲ್ಲಾ ಮರದ ಕಾರ್ಖಾನೆಗಳು ಅನುಭವಿಸುತ್ತಿವೆ.

ಈ ರಾಜ್ಯದಲ್ಲಿ ಕಾರ್ಖಾನೆಗಳೆಲ್ಲದ ಸ್ಥಳಗಳಿಂದ ಮೆದು ಮರವನ್ನು ಒದಗಿಸುವ ವಿಷಯದಲ್ಲಿ ಮುಖ್ಯ ಅರಣ್ಯ ಸಂರಕ್ಷಣಾಧಿಕಾರಿಯವರೊಡನೆ ಸಮಾಲೋಚನೆ ನಡೆಸುತ್ತಿದೆ.

**ಶ್ರೀ ಕೆ.ಹೆಚ್. ಶ್ರೀನಿವಾಸ್.**—ಮಾನ್ಯ ಅಧ್ಯಕ್ಷರೇ, ಈ ಕಾರ್ಖಾನೆಗೆ ಬೇಕಾಗಿರತಕ್ಕ ಮರದ ಅವಶ್ಯಕತೆ ಈ ರೀತಿ ಇದೆ. ೧೨,೦೦೦ ಸಿ.ಎಂ.ಟಿ. ಪೈಪ್‌ವುಡ್, ಸ್ಪೀಶೀಸ್ ೬,೦೦೦ ಸಿ.ಎಂ.ಟಿ. ಮ್ಯಾಚ್ ವುಡ್ ಸ್ಪೀಶೀಸ್, ಹಾಗೂ ೫ ಸಾವಿರ ಸಿ.ಎಂ.ಟಿ. ಬನಾತಾ ವುಡ್ ಬೇಕಾಗಿದೆ. ಇಷ್ಟು ಅದರ ಆ ಕಾರ್ಖಾನೆಯಲ್ಲಿ ಸುಮಾರು ೪೦೦ ಜನರಿಗೆ ಕೆಲಸ ಕೊಟ್ಟು ಕನಿಷ್ಠ ಪ್ರಮಾಣದ ಲಾಭವನ್ನು ಗಳಿಸುವುದಕ್ಕೆ ಸಾಧ್ಯವಾಗುತ್ತದೆ. ತಾವು ಹೇಳಿದ ಹಾಗೆ ಇದು ಸಂಪೂರ್ಣವಾಗಿ ಸರ್ಕಾರಿ ಕ್ಷೇತ್ರದಲ್ಲಿ ಇರತಕ್ಕ ಕೈಗಾರಿಕೆ. ನಿಮ್ಮ ಅಧಿಕಾರಿಗಳೇ ಈ ಒಂದು ಫ್ಯಾಕ್ಟರಿಯಲ್ಲಿ ಅಧಿಕಾರ ವಹಿಸಿಕೊಂಡಿದ್ದರೂ ಇಷ್ಟೊಂದು ಅಲ್ಪ ಪ್ರಮಾಣದ ಬೇಡಿಕೆ ಪೂರೈಸಲು ಆಗಿಲ್ಲವೇ? ಇಷ್ಟು ಒದಗಿಸಲು ತಮಗೆ ಆಗಿಲ್ಲವೆಂದು ಹೇಳಿದರೆ ಬಹಳ ಆಶ್ಚರ್ಯವಾಗುತ್ತದೆ. ಖಾಸಗಿ ಜನರ ಹಿತಕ್ಕೋಸ್ಕರವಾಗಿ ಈ ಕಾರ್ಖಾನೆ ಬಲಿಯಾಗುತ್ತಿದೆ ಎನ್ನುವ ಆಪಾದನೆ ಇದೆ. ದಯವಿಟ್ಟು ಇದಕ್ಕೆ ಅದೃಶ್ಯ ಮೇಲೆ ಬೇಕಾಗಿರತಕ್ಕ ಕಟ್ಟು ವಸ್ತುಗಳನ್ನು, ಮರವನ್ನು ಪೂರೈಕೆ ಮಾಡುವುದಕ್ಕೆ ವ್ಯವಸ್ಥೆ ಮಾಡುತ್ತೀರಾ?

**ಶ್ರೀ ಬಿ.ಎ. ಜೀವಿಜಯ.**—ಅಧ್ಯಕ್ಷರೇ, ಮೈಸೂರು ಮ್ಯಾಚ್ ಕಂಪೆನಿಯನ್ನು ಮೊದಲು ೧೯೭೭ರಲ್ಲಿ ವೀಕೋಗೆ ಲೀಸ್ ಕೊಟ್ಟಿದ್ದರು. ೧೯೬೬ನೇ ಇಸವಿಯಲ್ಲಿ ವೀಕೋಗೆ ೨೦ ಸಾವಿರ ಕ್ಯಾಬಿಕ್ ಮೀಟರ್ ಮರವನ್ನು ಕೊಡುತ್ತಿದ್ದರು. ಮತ್ತು ಮೈಸೂರು ಮ್ಯಾಚ್ ಕಂಪೆನಿಗೆ ೨ ಸಾವಿರ ಕ್ಯಾಬಿಕ್ ಮೀಟರ್ ಕೊಟ್ಟಿದ್ದರು. ಈ ಒಂದು ಮೆದು ಮರವನ್ನು ಇವರಿಗೆ ಶಿವಮೊಗ್ಗದ ವಾರಾಹಿಯಿಂದ ಕೊಡುತ್ತೇವೆ. ಈಗ ವಾರಾಹಿ ಕೆಲಸ ಮುಗಿದಿದೆ. ವೀಕೋದವರಿಗೂ ಮತ್ತು ಮೈಸೂರು ಮ್ಯಾಚ್ ಕಂಪೆನಿಯವರಿಗೂ ಸ್ವಲ್ಪ ಅಭಿಪ್ರಾಯ ವ್ಯತ್ಯಾಸ ಬಂದು ವೀಕೋದವರೊಂದಿಗಿದ್ದ ಒಪ್ಪಂದವನ್ನು ಟರ್ಮಿನೇಟ್ ಮಾಡಿದ್ದಾರೆ. ಈಗ ವಾರಾಹಿ ಮುಳುಗಡೆ ಪ್ರದೇಶದಲ್ಲಿ ಮೆದು ಮರ ಇಲ್ಲದಿರುವುದರಿಂದ ಮತ್ತು ವೀಕೋದವರಿಗೆ ಕೊಟ್ಟಿರತಕ್ಕ ಖರೀದಿ ಬಗ್ಗೆ ೧೯೮೬ರ ವರೆಗೆ ಒಪ್ಪಂದ ಇರುವುದರಿಂದ ಅದನ್ನು ವಜಾ ಮಾಡುವುದಕ್ಕೆ ಸಾಧ್ಯವಿದೆಯೇ ಎಂಬುದು ಸರ್ಕಾರದ ಪರಿಶೀಲನೆಯಲ್ಲಿ ಇದೆ. ಹಾಗೂ ಇದನ್ನು ಈಗ ವಜಾ ಮಾಡುವುದಕ್ಕೆ ಸಾಧ್ಯವಿಲ್ಲ ಎಂದು ಕಾನೂನು ಇಲಾಖೆಯವರು ಅಭಿಪ್ರಾಯ ಕೊಟ್ಟಿದ್ದಾರೆ. ಆದ್ದರಿಂದ ವೀಕೋದ ಖರೀದಿಯನ್ನು ಮೈಸೂರು ಮ್ಯಾಚ್ ಕಂಪೆನಿಯವರಿಗೆ ಕೊಡುವುದಕ್ಕೆ ಸಾಧ್ಯವಿಲ್ಲ. ಆದರೂ ಕೂಡಾ ಸರ್ಕಾರ ನಿನ್ನೆ ಒಂದು ನಿರ್ಧಾರವನ್ನು ತೆಗೆದುಕೊಂಡಿದೆ. ಶಿವಮೊಗ್ಗ ಉತ್ತರ ಕನ್ನಡದಲ್ಲಿ ಇರತಕ್ಕ ಅರಣ್ಯ ಇಲಾಖೆಯ ಡಿಪೋಗಳಲ್ಲಿ ಇರುವ ಸಂಪೂರ್ಣ ಮೆದು ಮರವನ್ನು ಮೈಸೂರು-ಮ್ಯಾಚ್ ಕಂಪೆನಿಯವರಿಗೆ ಕೊಡತಕ್ಕದ್ದು. ಅದೂ ಅಲ್ಲದೆ ಮಂದಗಡೆ, ಬಾಗಲಿಕೋಟೆ, ಉರುಂಡೆ, ಶಿಂಗವಾಡಿ, ಶಿರಗವಾಡಿ ಸ್ಟೇಟ್ ಫಾರೆಸ್ಟ್‌ನಲ್ಲಿ ಮೆದು ಮರ ಈಗ ಇದೆ. ಈ ಬಗ್ಗೆ ಸರ್ಕಾರ ನಿರ್ಧಾರ ತೆಗೆದುಕೊಂಡು ಶೀಘ್ರದಲ್ಲಿಯೇ ಮೆದು ಮರವನ್ನು ಈ ಕೈಗಾರಿಕೆಗೆ ಕೊಡುವುದಕ್ಕೆ ಪ್ರಯತ್ನ ಮಾಡುತ್ತದೆ. ಇನ್ನು ಮ್ಯಾಚ್ ಸ್ಪೀಶೀಸ್ ೭೦೦ ಕ್ಯಾಬಿಕ್ ಮೀಟರ್ ಉಪಯೋಗಿಸುವುದಕ್ಕೆ ಬೇಕು ಎಂದಿದ್ದಾರೆ ಅದನ್ನು ಕೊಡುವುದಕ್ಕೆ ಸರ್ಕಾರ ಪರಿಶೀಲನೆ ಮಾಡುತ್ತದೆ.

**ಶ್ರೀ ಕೆ.ವಿಚ್. ಶ್ರೀನಿವಾಸ್.**—ಈ ವಿಷಯ ಬಹಳ ದಿವಸಗಳಿಂದಲೂ ಪರಿಶೀಲನೆಯಲ್ಲಿ ಇದೆ. ಆದರೆ ಈ ಕೈಗಾರಿಕೆ ಮಾತ್ರ ಸುಗಿತಗೊಂಡು ಬಹಳ ಕಾಲವಾಗಿದೆ. ಈ ಕ್ಷೇತ್ರದಲ್ಲಿ ಬಹಳ ಹಿಂದೆ ಸ್ಥಾಪನೆಯಾದ ಕೈಗಾರಿಕೆ ಇದ್ದು ಆಗಿದೆ. ಇದನ್ನು ತಾವು ಪುನರ್ಜೀವನ ಮಾಡದೇ ಹೋದರೆ ಸರ್ಕಾರದ ಒಂದು ದೃಷ್ಟಿಯಲ್ಲಿ ನಾವು ಸಂದೇಹ ಪಡಬೇಕಾಗುತ್ತದೆ. ಇವತ್ತು ಸರ್ಕಾರ ಕಂಪೆನಿಗೆ ಬೇಕಾಗುವ ಮರ ನಮ್ಮಲ್ಲಿ ಇಲ್ಲ. ಆದರೆ ಬೇರೆ ಖಾಸಗಿಯವರಿಗೆ ಎಲ್ಲಾ ಸ್ಪೀಶೀಸ್ ಸಿಗುತ್ತದೆ ಎಂದರೆ ಬಹಳ ಆಶ್ಚರ್ಯವಾಗುತ್ತದೆ. ನಿಮಗೆ ಈಗ ಪರದಿ ಸರಿಯಾಗಿ ಬಂದಿಲ್ಲವೇ? ಇರಬಹುದು. ನನಗೆ ತಿಳಿದಹಾಗೆ ಸರ್ಕಾರ ಮನಸ್ಸು ಮಾಡಿದರೆ ಇನ್ನು ೨೪ ತಾಸಿನಲ್ಲಿ ಅವರಿಗೆ ಮರವನ್ನು ಒದಗಿಸಬಹುದು. ಆದರೆಂದ ತ್ವರಿತವಾಗಿ ಇಷ್ಟೇ ದಿವಸದಲ್ಲಿ ಮರವನ್ನು ಕೊಡುತ್ತೇವೆ ಎನ್ನುವ ಭರವಸೆಯನ್ನು ಕೊಡಬೇಕು. ಕೇವಲ ಪರಿಶೀಲನೆ ಮಾಡುತ್ತೇನೆ ಎಂದರೆ ಯಾವುದೇ ರೀತಿಯ ಭರವಸೆಯನ್ನು ಇಟ್ಟುಕೊಳ್ಳುವುದಕ್ಕಾಗುವುದಿಲ್ಲ.

**ಶ್ರೀ ಬಿ.ಎ. ಜೀವಿಜಯ.**—ಅಧ್ಯಕ್ಷರೇ, ನಿನ್ನೆ ತಾನೇ ಸರ್ಕಾರ ನಿರ್ಧಾರವನ್ನು ತೆಗೆದುಕೊಂಡಿದೆ. ಶಿವಮೊಗ್ಗ ಮತ್ತು ಉತ್ತರ ಕನ್ನಡದಲ್ಲಿ ಏನು ಮೆದು ಮರ ಸಿಗುತ್ತದೆ ಅದನ್ನು ಈ ಕೈಗಾರಿಕೆಗೆ ಕೊಡಬೇಕೆಂದು ಇದ್ದೇವೆ. ಅದೂ ಅಲ್ಲದೆ ಬೇರೆ ಪ್ರದೇಶದಲ್ಲಿ ಸಿಗುವ ಮರದ ಬಗೆಯೂ ನಾವು ನೋಡುತ್ತಿದ್ದೇವೆ. ಇನ್ನು ಎರಡು ತಿಂಗಳಲ್ಲಿ ಇದಕ್ಕೆ ಮೆದು ಮರವನ್ನು ಒದಗಿಸುವುದಕ್ಕೆ ಪ್ರಯತ್ನ ಮಾಡುತ್ತೇವೆ. ೧೯೮೪ರಲ್ಲಿ ಮಂಜ್ಜಿ ಮೋಗಿದ್ದ ಈ ಕಾರ್ಖಾನೆಗೆ ಈ ಮಾರ್ಚ್ ತಿಂಗಳಿಂದ ಪುನರ್ಜೀವನ ಕೊಟ್ಟಿದ್ದೇವೆ.